

கேள்விப்பத்திர அறிவித்தல்கள்

இலங்கைப் புகையிரத சேவைகள்

எடை பார்க்கும் உபகரணங்களைப் பராமரிப்பதற்கான
கேள்விகள்

இலங்கை, கொழும்பு 10, ஒல்கொட் மாவத்தை, இலங்கைப் புகையிரத சேவைகள், கேள்விச் சபைத் தலைவரால் இலங்கையில் 2005-2006 ஆம் ஆண்டு காலப்பகுதியில் இலங்கைப் புகையிரதப் பகுதிக்குரிய எடைபார்க்கும் உபகரணங்களைப் பராமரிப்பதற்கான கேள்விகள் உற்பத்தியாளர்களிடமிருந்தும், வெளிநாட்டு பிரபல உற்பத்தியாளர்களின் அங்கீகாரம் பெற்ற முகவர்களிடமிருந்தும் ஏற்றுக்கொள்ளப்படுகின்றன. உற்பத்தியாளர்கள் தமது விலைமனுக்களை அதிகாரத் தத்துவம்பெற்ற அங்கீகரிக்கப்பட்ட முகவரிகள் ஊடாக சமர்ப்பிக்கலாம்.

2. மீளப் பெறப்பட முடியாத கேள்விப் பணமாக ரூபா 1,500.00 ஐச் செலுத்துவதன் மூலம் கொழும்பு 10, ஒல்கொட் மாவத்தை, புகையிரதக் களஞ்சிய அத்தியட்சகர் காரியாலயத்தில், 18.05.2005 பிற்பகல் 3.00 மணிவரை பெறப்படும் கேள்விப் பத்திரங்களில் மாத்திரம் கேள்விகள் சமர்ப்பிக்கப்படல் வேண்டும்.

3. கேள்விகள் 20.05.2005 பிற்பகல் 2.00 மணிக்கு மூடப்படும்.

4. கொழும்பு 10, ஒல்கொட் மாவத்தை, இலங்கைப் புகையிரதப் பகுதி தலைமையகத்தில் கேள்விகள் மூடப்பட்டு உடனடியாகத் திறக்கப்படும். கேள்வி ஒப்பந்தக்காரர்கள் அல்லது அவர்களின் அங்கீகரிக்கப்பட்ட பிரதிநிதிகள் கேள்விகள் திறக்கப்படும்போது சமூகமளிக்கும்படி கேட்டுக் கொள்ளப்படுகின்றனர்.

5. சீலிடப்பட்ட கேள்விகள் பதிவுத்தபால் மூலமாகவோ அல்லது நேரடியாகவோ பின்வரும் விலாசத்திற்கு சமர்ப்பிக்கப்படல் வேண்டும்:-

தலைவர்,
கேள்விச் சபை,
இலங்கைப் புகையிரத சேவைகள்,
புகையிரத தலைமையகம்,
ஒல்கொட் மாவத்தை,
கொழும்பு 10.

6. கேள்விப்பத்திர ஆவணங்களை எந்தவிதக் கட்டணமுமின்றி கொழும்பு 10, ஒல்கொட் மாவத்தை, புகையிரதக் களஞ்சிய அத்தியட்சகர் காரியாலயத்தில் பரிசீலிப்பதுடன் மேலதிக விபரங்களுக்கு தயவுசெய்து பின்வரும் விலாசத்தில் தொடர்பு கொள்ளவும் :-

புகையிரதக் களஞ்சிய அத்தியட்சகர்,
இலங்கைப் புகையிரத சேவைகள்,
ஒல்கொட் மாவத்தை,
கொழும்பு 10.

தொலைபேசி இலக்கங்கள்: 2432044 அல்லது 2436818.

தலைவர்,
கேள்விச் சபை,
இலங்கைப் புகையிரத சேவைகள்.

தொடர்பு இல.: எஸ்.ஆர்.எஸ்/எம். 6393

4-623

ஏலவிற்பனைகள்

ஹற்றன் நஷனல் வங்கி லிமிட்டெட்-தலைமை அலுவலகக் கிளை

வங்கிகளால் கடன்களை மீள அறவிடும் (விசேட ஏற்பாடுகள்)
1990 ஆம் ஆண்டின் 4 ஆம் இலக்க சட்டத்தின் பிரிவு 4
இன்கீழான விற்பனை

கடமைப்பட்டவராக சொத்தை, ஹற்றன் நஷனல் வங்கி லிமிட்டெட்டிற்கு ஈடுவைத்தவரான உஸ்வத்த வியனகே நிவடன் உஸ்வத்த, கொழும்பு பிரசித்த நொத்தாரிசு ஆர். திருக்கேஸ்வரன் அவர்களால் 1998, ஏப்ரல் 28 ஆந் திகதியிடப்பட்டு அத்தாட்சிப்படுத்தப்பட்ட முறி இல. 1672 இல் கொடுப்பனவு தவறியுள்ளார். ஆதலால், வங்கிகளால் கடன்களை மீள அறவிடும் (விசேட ஏற்பாடுகள்) 1990 ஆம் ஆண்டின் 4 ஆம் இலக்கச் சட்டத்தின் பிரிவு 4 இன்கீழ் ஹற்றன் நஷனல் வங்கி லிமிட்டெட்டால் எனக்கு வழங்கப்பட்ட அதிகாரத்தின்கீழ், மேற்படி சொத்தை 2005 மே 9 ஆந் திகதி மு.ப. 11.00 மணிக்கு அதே இடத்தில் நான் பகிரங்க ஏலத்தில் விற்பனை செய்வேன்.

அட்டவணை :

உத்தரவுபெற்ற நில அளவையாளர் டீ. ஜோய் டீ சில்வா அவர்களால் 1988, யூன் 27 ஆந் திகதியிடப்பட்டு தயாரிக்கப்பட்ட வரைபட இல.

2195 இல் துண்டு 26பீ எனக் குறிக்கப்பட்ட, பிரிக்கப்பட்ட, நிர்ணயிக்கப்பட்ட காணியானது மேல் மாகாணம், கொழும்பு மாவட்டத்தில் சல்பிட்டி கோரணை பள்ளேபற்றுவில் ஸ்ரீ ஜயவர்தனபுர கோட்டே நகரசபை எல்லைக்குள் ராஜகிரியவில் அமைந்து முன்னர் நாணயக்கார மாவத்தை, வரிமதிப்பீட்டிலக்கம் 102 ஐயும் தற்போது நாணயக்கார மாவத்தை, வரிமதிப்பீட்டிலக்கம் 29 ஐயும் கொண்டு வடக்கில் : நாணயக்கார மாவத்தையாலும் ; கிழக்கில் : வரைபட இல. 913 இன் துண்டு 27 ஆலும் ; தெற்கில் : வரைபட இல. 913 இன் துண்டு 27 ஆலும் மற்றும் துண்டு 25ஏ ஆலும் ; மேற்கில் : வரைபட இல. 913 இன் துண்டு 25ஏ ஆலும் மற்றும் துண்டு 25 ஆலும் எல்லைப்படுத்தப்பட்டு ஐந்து தசம் சைபர் ஏழு பேர்ச் (0ஏ. 0றா. 5.07பே.) விஸ்தீரணம் கொண்டுள்ளதாய் வரைபட இல. 2195 இல் குறிப்பிடப்பட்டிருப்பதோடு, கொழும்பு மாவட்ட காணிப்பதிவகத்தில் எம் 1246/ 212 இன்கீழ் பதிவுசெய்யப்பட்டுள்ளது.

தீர்மான அறிவித்தலுக்கு.- தயவுசெய்து 2003 நவம்பர் 21 ஆந் திகதிய அரசாங்க வர்த்தமானியையும் 2003 திசம்பர் 5 ஆந் திகதிய “டெய்லி நியூஸ்”, “திவயின”, “தினகரன்” பத்திரிகைகளையும் பார்க்கவும்.

சொத்திற்குச் செல்லும் வழி.- கொழும்பு-பொரணை சந்தியிலிருந்து டொக்டர் என். எம். பெரேரா மாவத்தையினூடு கிழக்காகச் சென்று